

HMDA & RERA Approved

కాసా త్రయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

గురువారం మే 01 2025
సంపుటి :0
సంచిక :199
- శివప్రసాద్, మేనేజింగ్ ఎడిటర్
పేజీలు :4

అప్పన్న సన్నిధిలో

అపశృతి

2^{లో}

»గోడకూలి ఏడుగురు భక్తుల మృతి

»నిజరూప దర్శనం కోసం వచ్చి మృత్యువాత

»భారీ వర్షంతో తడిసిన గోడ కూలడంతో ప్రమాదం

»సహాయ కచర్యలను పర్యవేక్షించిన మంత్రులు

»మృతదేహాలు కెజిహెచ్‌కు తరలింపు

»క్షతగాత్రులకు ఆస్పత్రుల్లో చికిత్స

తెలంగాణ ఇచ్చినందుకు

కాంగ్రెస్ బిల్డ్ అయ్యిందా?

కేసీఆర్‌పై సీఎం రేవంత్ ఫైర్

● ప్రతిపక్ష హోదా ఇచ్చిన ప్రజల వద్దకు కేసీఆర్ ఎందుకు వెళ్లేట్లదని ప్రశ్నించారు.

● బీఆర్‌ఎస్ సభ ఏర్పాటు చేసుకుంటే బస్సులు ఇవ్వాలని చెప్పాం.

● సభకు అవసరమైన వెసులుబాటు కల్పించాలని అధికారులను ఆదేశించాం.

● ప్రజాస్వామ్యంలో ప్రభుత్వంతో పాటు ప్రతిపక్షం బలంగా ఉండాలి.

● ప్రభుత్వం తీసుకుంటున్న నిర్ణయంలో ఎక్కడా మంచి కనబడటం లేదా?

● ప్రభుత్వాన్ని భుజం తడుతూ వైఫల్యాలను ప్రశ్నించాలి.

2^{లో}

కులగణనపై తెలంగాణ మాట చెల్లింది

కేంద్ర నిర్ణయంతో రాహుల్ విజన్ సాకారం

కేంద్రానికి సిఎం రేవంత్ కృతజ్ఞతలు

వైభవంగా దేవినేని కుమారుడి వివాహం



నీట్ (యూజి) అడ్మిట్ కార్డులు విడుదల.



2^{లో}

గ్రూప్-1 పరీక్షలు తెలుగులో రాసిన వారి వివరాలివ్వండి.. టీజీపీఎస్సీకి హైకోర్టు ఆదేశం



2^{లో}

గ్రూప్-1 వ్యవహారంపై హైకోర్టు సింగిల్ బెంచ్ ధర్మాసనంలో విచారణ జరిగింది.

టీజీపీఎస్సీ గ్రూప్-1 అంశం.. సింగిల్ బెంచ్ ఉత్తర్వుల రద్దుకు సీజే ధర్మాసనం 'నో'



2^{లో}

తెలంగాణలో గ్రూప్-1 నియామకాలను తాత్కాలికంగా నిలిపివేయాలంటూ దాఖలైన పిటిషన్లపై హైకోర్టులో బుధవారం విచారణ జరిగింది.


వారంలోగా సమాచారం ఇవ్వండి..

గ్రూప్-1 అంశంపై టీజీపీఎస్సీ ఛైర్మనకు కేంద్రమంత్రి లేఖ



హైదరాబాద్: గ్రూప్-1 వ్యవహారంపై వారం రోజుల్లో సమగ్ర సమాచారం అందించాలని కేంద్ర మంత్రి బండి సంజయ్ టీజీపీఎస్సీని కోరారు. ఈ మేరకు టీజీపీఎస్సీ ఛైర్మన్ బుర్రా వెంకటేశంకు లేఖ రాశారు. గ్రూప్-1 అభ్యర్థుల సందేహాలను లేఖలో ప్రస్తావించారు. గ్రూప్-1లో అవినీతి, అక్రమాలు, తప్పిదాలు జరిగాయని అభ్యర్థులు ఆందోళన చేస్తోన్న విషయం తెలిసిందే. ఈ విషయంలో జోక్యం చేసుకోవాలని పలువురు అభ్యర్థులు బండి సంజయ్‌కి విజ్ఞప్తి చేశారు. వారి ఆందోళనను పరిగణనలోకి తీసుకున్న కేంద్రమంత్రి.. టీజీపీఎస్సీకి లేఖ రాశారు.

ప్రధాని అధ్యక్షతన 'సూపర్ క్యాబినెట్' భేటీ.. పుల్గామా ఘటన తర్వాత తొలిసారి



పహల్గాంలో పర్యాటకులపై ఉగ్రదాడితో భారత్-పాకిస్థాన్ల మధ్య ఉద్రిక్తతలు భగ్గుమన్నాయి. ఈ ఘటనకు భారత్ తగిన సమాధానం ఇచ్చే సూచనలు కనిపిస్తున్నాయి. ఈ నేపథ్యంలో బుధవారం ప్రధాని నరేంద్రమోడి పలు కీలక సమావేశాలకు అధ్యక్షత వహిస్తున్నారు. దేశ భద్రతపై అత్యున్నత నిర్ణయాలు తీసుకొనే క్యాబినెట్ కమిటీ ఆన్ సెక్యూరిటీ ఈ రోజు రెండోసారి సమావేశమైంది. అనంతరం రాజకీయ వ్యవహారాల క్యాబినెట్ కమిటీ భేటీ జరిగింది. ఇక, ఈరోజు సాయంత్రం క్యాబినెట్ సమావేశం కూడా నిర్వహించనున్నారు.

సూపర్ క్యాబినెట్..

సీసీపీఎ అనేది అత్యంత శక్తివంతమైన గ్రూప్. దానిని 'సూపర్ క్యాబినెట్' అని కూడా పిలుస్తారు. 2019లో జరిగిన పుల్గామా ఉగ్రదాడి అనంతర పరిణామాల నేపథ్యంలో నాడు సీసీపీఎ భేటీ అయింది. ఆ తర్వాత ఈ క్యాబినెట్ కమిటీ మళ్లీ సమావేశం కావడం ఇదే తొలిసారి కావడం గమనార్హం. **పేజి 2లో**

ఆ నీళ్లు పాక్‌కు వెళ్తాయి..

మాకివ్వండి: పంజాబ్‌ను అభ్యర్థించిన హరియాణా



లేకపోతే.. అదనపు జలాలు హరి-కె-పట్టాన్ నుంచి పాకిస్థాన్‌లోకి వెళ్లిపోతాయి. అది అటు పంజాబ్.. ఇటు హరియాణాకు ఉపయోగపడదు.

దిల్లీలో ఆమ్ ఆద్మీ పార్టీ అధికారంలో ఉన్ననాళ్లు నీటి విడుదలకు పంజాబ్ ప్రభుత్వానికి ఎటువంటి అభ్యంతరాలు లేవు. ప్రస్తుతం అక్కడ ఆప్ ప్రభుత్వం లేదు. అలాంటి సమయంలో దిల్లీ ప్రజలను శిక్షించేలా అలాంటి ప్రకటనలు ఎందుకు చేస్తున్నారు. అసలు హరియాణాకు రావాల్సిన వాటా జలాల్లే అందుబాటులోకి రాలేదు. **పేజి 2లో**

పధాని అధ్యక్షతన ‘సూపర్ క్యాబినెట్’ భేటీ..

పుల్వమా ఘటన తర్వాత తొలిసారి

మొదటిపేజీ తరువాయి
2019లో పుల్వమాలో సీఆర్‌పీఎఫ్ వాహనంపై జరిగిన దాడిలో 40 మంది జవాన్లు ప్రాణాలు కోల్పోయిన సంగతి తెలిసిందే. దానిపై దేశంలో తీవ్ర ఆగ్రహావేశాలు వ్యక్తమయ్యాయి. ఈ దారుణ ఘటనపై ప్రతీకార చర్యలు, పరిస్థితిని సమీక్షించేందుకు ఆచార్య సీసీపీఏ సమావేశమైంది. ఆ సమావేశంలోనే పాకిస్తానీకు ఉన్న ‘అత్యంత అనుకూల దేశం’ వాణిజ్య హోదాను రద్దు చేయాలని భారత్ నిర్ణయించింది. ఆ ఏడాదిలో కొన్ని రోజుల తర్వాత, ఫిబ్రవరి 26న భారత వైమానిక దళం బాలోకోట్‌లోని ఉగ్రవాద శిబిరాలపై వైమానిక దాడి చేసి, దాయాదికి గట్టి సమాధానం ఇచ్చింది.

అత్యంత కీలక సందర్భాల్లో మాత్రమే సీసీపీఏ సమావేశం అవుతుంది. దేశంలోని ముఖ్యమైన రాజకీయ, ఆర్థిక విషయాలను సమీక్షించి నిర్ణయాలు తీసుకుంటుంది. రాజకీయ చిక్కులు కలిగి ఉన్న ఆర్థిక విధానాలు, అంతర్గత భద్రతా సమస్యలపై చర్యలు, నిర్ణయాలు ఉంటాయి. వివిధ మంత్రిత్వ శాఖల మధ్య సమన్వయానికి సహాయపడుతుంది. దేశ రాజకీయాలపై ప్రభావం చూపే అవకాశం ఉన్న అంశాలను ఈ భేటీలో చర్చిస్తారు. ప్రధాని ఆధ్యక్షతన జరుగుతున్న ఈ సమావేశంలో రక్షణ మంత్రి రాజీనాథ్ సింగ్, హోంమంత్రి అమిత్ షా, రవాణా శాఖ మంత్రి నితిన్ గడ్కరీ, ఆర్థిక మంత్రి నిర్మలా సీతారామన్ తదితరులు పాల్గొన్నట్లు తెలుస్తోంది.


ఆ నీళ్లు పాక్‌కు వెళ్తాయి..

మాకివ్వండి: పంజాబ్‌ను అభ్యర్థించిన హరియాణా

మొదటిపేజీ తరువాయి
గత నెల భాక్రా జేన్ మేనేజ్‌మెంట్ బోర్డ్ విరుదల చేసిన నీటిలో పంజాబ్, రాజస్థాన్, దిల్లీకి పోగా హరియాణాకు మిగిలింది కేవలం 6,800 క్యూసెక్కులు మాత్రమే. ఇక న్యాయంగా హరియాణాకు రావాల్సిన వాటా ఇచ్చినా.. అది భాక్రా ప్రాజెక్టులో నీల్స్ ఉండే నీటిలో 0.0001 శాతానికి సమానం” అని నాయబ్ సింగ్ సైని పేర్కొన్నారు. కేంద్ర ప్రభుత్వం చీనాబ్, జీలమ్ సహా ఇతర నదుల నీటిని ఉత్తరాది రాష్ట్రాల వ్యవసాయ అవసరాలు తీర్చేందుకు మళ్లించాలని సైని కోరారు. ప్రస్తుతం భాక్రానగల్ ప్రాజెక్టు పంజాబ్, హరియాణా, రాజస్థాన్ నీటి అవసరాలను తీరుస్తోంది.

జాతీయ భద్రతా సలహా బోర్డు

ఛైర్మన్‌గా అలోక్ జోషి



పహల్గాం ఉగ్రదాడి నేపథ్యంలో కేంద్ర ప్రభుత్వం కీలక నిర్ణయాలు తీసుకుంటోంది. తాజాగా జాతీయ భద్రతా సలహా బోర్డును పునర్వ్యవస్థీకరించింది. అలాగే ‘రా’ మాజీ చీఫ్ అలోక్ జోషిని ఆ బోర్డు ఛైర్మన్‌గా నియమించింది. ఈ ఘటన వేళ ఈ నియామకం జరగడం ప్రాధాన్యం సంతరించుకుంది. ఆయనతో పాటు ఆరుగురు సభ్యులు ఉన్నారు. భారత సైన్యంలో పనిచేసిన మాజీ అధికారులు ఎయిర్ మార్షల్ పీఎం సిన్హా, రెస్టినెంట్ జనరల్ ఏకే సింగ్, అడ్మిరల్ మోహన్ ఖన్నా, మాజీ ఐపీఎస్‌లు రాజీవ్ రంజన్ వర్మ, మన్మోహన్ సింగ్, మాజీ ఐఎఫ్‌ఎస్ బి.వెంకటేశ్ వర్మ సభ్యులుగా ఉన్నారు. భద్రతా వ్యవహారాలపై క్యాబినెట్ కమిటీ భేటీలో భాగంగా ఈ నిర్ణయం తీసుకున్నారు. దీంతో పాటు రాజకీయ, ఆర్థిక వ్యవహారాలపై క్యాబినెట్ కమిటీ సమావేశాలు కూడా జరిగాయి.

ఇదిలా ఉంటే.. పహల్గాం ఉగ్రదాడికి ప్రతిస్పందనపై నిర్ణయం భద్రతా బలగాలదే అని నిన్న జరిగిన అత్యున్నత స్థాయి సమావేశంలో ప్రధాని మోదీ స్పేష్చ ఇచ్చారు. ఉగ్రవాదాన్ని మట్టి కరిపించాలన్నది జాతీయ సంకల్పమని, దీనిని నెరవేర్చేందుకు దృఢ నిశ్చయంతో ఉన్నామని అన్నారు. అలాగే ఈ రోజు వరకు భేటీలకు అధ్యక్షత వహించడం చూస్తుంటే.. పహల్గాం ఉగ్రదాడికి ప్రతీకారం తీర్చుకునేందుకు భారత్ సిద్ధమవుతున్నట్లు కనిపిస్తోంది.

పహల్గాం దాడి ఘటన దృశ్యాలను విడుదల

జేయసున్న కేంద్రం!



ఇంటర్వెల్‌డెన్స్: పహల్గాం ఉగ్రదాడి తో దేశం ఉలిక్కిపడింది. ఆ ఘటన వీడియోలను విడుదల చేయాలని కేంద్ర ప్రభుత్వం యోచిస్తున్నట్లు తెలుస్తోంది. వాణితో పాటు గతంలో పాక్ ఉగ్రవాదులు భారత్‌లో పాల్పడిన దాడుల దృశ్యాలను బయటపెట్టాలని భావిస్తున్నట్లు సమాచారం. పాక్ చేస్తున్న ఘోరాలను ప్రపంచానికి చూపించే ఉద్దేశంతో భాగంగా ఈ నిర్ణయం తీసుకున్నట్లు సంబంధిత వర్గాలు వెల్లడించాయి. పహల్గాం లో ఏప్రిల్ 22న వర్షాటకులపై ఉగ్రవాదులు జరిపిన పాశవిక దాడిలో 26 మంది ప్రాణాలు కోల్పోయిన సంగతి తెలిసిందే. ఈ ఘటనతో భారత్, పాక్‌ల మధ్య ఉద్రిక్త వాతావరణం నెలకొంది. పాక్‌తో దౌత్య సంబంధాలకు సంబంధించి భారత్ కీలక నిర్ణయాలు తీసుకుంది. సెంటా జలాల ఒప్పందం అమలును నిలిపివేరుడంతో పాటు పాక్ షౌరులు తక్షణమే భారత్ విడిచివెళ్లాలని ఆదేశించింది. ఈ చర్యలతో దాయాది అక్రమ వెళ్లగక్కింది. నిమ్న ఒప్పందంతోపాటు మిగిలిన డ్రైప్‌డాక్స్ ఒప్పందాలను పక్కనబెడుతున్నట్లు ప్రకటించింది.

ఇక నిన్న ప్రధాని మోదీ నివాసంలో నిర్వహించిన కీలక సమావేశంలో రక్షణ మంత్రి రాజీనాథ్ సింగ్, (త్రిదశాధిపతి (సీఎడీఏ) అనిల్ చౌహాన్, జాతీయ భద్రతా సలహాదారు అజీత్ డోగ్రా, ఆర్మీ, నేవీ, ఐఎఫ్‌ఎ అధిపతులు, ఇతర ఉన్నతాధికారులు పాల్గొన్నారు. దాదాపు గంట పాటు జరిగిన భేటీలో దేశంలో అంతర్గత భద్రతతో పాటు సరిహద్దులో నెలకొన్న పరిస్థితులపై చర్చించినట్లు సమాచారం. పహల్గాం ఉగ్రదాడి బాధ్యులను శిక్షించాలన్నది దేశ ప్రజల దృఢ నిశ్చయమని ప్రధాని మోదీ ఈసందర్భంగా

నీట్ (యూజి) అడ్మిట్ కార్డులు విడుదల.

మొదటిపేజీ తరువాయి
మే 4న దేశ వ్యాప్తంగా జరగనున్న నీట్ (యూజీ) పరీక్షకు ఎన్‌టీపీ ఎర్పాట్లు చేస్తోంది. ఇటీవల సీటీ ఇంటిమీషన్ స్క్రిప్టులు జారీ చేసిన అధికారులు.. తాజాగా అడ్మిట్ కార్డుల్ని డౌన్‌లోడ్‌కు అందుబాటులో ఉంచారు. విద్యార్థులు తమ అప్లికేషన్ నంబర్, పాస్‌వర్డ్, క్యూప్యా కోడ్ ఎంటర్ చేసి అడ్మిట్ కార్డుల్ని డౌన్‌లోడ్ చేసుకోవచ్చు. మే 4న దేశ వ్యాప్తంగా వివిధ పరీక్ష కేంద్రాల్లో మధ్యాహ్నం 2గంటల నుంచి సాయంత్రం 5గంటల వరకు ఈ పరీక్ష జరగనున్న విషయం తెలిసిందే.

నీట్ అడ్మిట్ కార్డుల డౌన్‌లోడ్‌లో ఏవైనా ఇబ్బందులు ఎదురైతే విద్యార్థులు 011-40759000/011-69227700 నంబర్లకు లేదా neetug2025@nta.ac.in ఈ మెయిల్ చేయడం ద్వారా సంప్రదించవచ్చని అధికారులు సూచించారు.

గ్రూప్-1 పరీక్షలు తెలుగులో రాసిన వారి

వివరాలివ్వండి.. టీజిపీఎస్సీకి హైకోర్టు ఆదేశం

మొదటిపేజీ తరువాయి
హైదరాబాద్: గ్రూప్-1 పరీక్షల వ్యవహారంపై హైకోర్టు సింగిల్ బెంచ్ ధర్మాసనం సైతం బుధవారం విచారణ జరిపింది. పిటిషనర్ల తరపు న్యాయవాదులు తమ వాదనలు వినిపిస్తూ.. వరుస హోటికెట్లు వారికి ఒకే మార్కులు వచ్చాయని, నిర్దేశించిన సమయానికి ప్రావిజనల్ మార్కులు జారితా ఇప్పలేదని కోర్టుకు వివరించారు. 20 రోజుల తర్వాత తుది మార్కులు వెల్లడించారు, ఆ 20 రోజుల్లో అవకతవకలు జరిగాయనే అనుమానంగా ఉందన్నారు. పిటిషనర్ల వాదనలు విన్న ధర్మాసనం.. మూల్యాంకన ప్రక్రియ గురించి టీజీపీఎస్సీని వివరాలు అడిగి తెలుసుకుంది. తెలుగులో రాసిన అభ్యర్థులకు ఎలా మార్కులు వేశారని ప్రశ్నించింది. “తెలుగులో రాస్తే తక్కువ మార్కులేశారన్న ఆందోళన ఉంది. జవాబులకు సంబంధించి ఏదైనా కీ పేపర్ ఉంటుందా? తెలుగు, ఆంగ్లం, ఉర్దూ మార్గమాల కీ ఇచ్చారా?” అంటూ టీజీపీఎస్సీకి ప్రశ్నలు సంధించింది. కాగా.. కమిషన్ స్పందిస్తూ ఎవాల్యుయేటర్లకు ఎలాంటి కీ ఇవ్వలేదని తెలిపింది. రాతపూర్వక పరీక్ష కావడంతో కీ ఇవ్వడం కుదరదని, జవాబు పత్రాలు దిద్దిన వారు ఆయా సబ్జెక్టుల్లో నిపుణులని కోర్టుకు వివరణ ఇచ్చింది. అయితే, తెలుగులో ఎంతమంది రాశారో, ఎంత మంది ఎంపికయ్యారో వారి వివరాలు ఇవ్వాలని టీజీపీఎస్సీని కోర్టు ఆదేశించింది. ఈ పరీక్షతోపాటు గత గ్రూప్-1 అభ్యర్థుల సమాచారం కూడా ఇస్తామని టీజీపీఎస్సీ తెలిపింది. చాలా ఎక్కుగా నిరుద్యోగులు గ్రూప్ - 1 కోసం ఎదురుచూస్తున్నారని, అలస్యం లేకుండా విచారణ ముగించాల్సి ఉందని హైకోర్టు అభిప్రాయపడింది. తదుపరి విచారణను గురువారానికి వాయిదా వేసింది.

టీజిపీఎస్సీ గ్రూప్-1 అంశం.. సింగిల్ బెంచ్

ఉత్తర్వుల రద్దుకు సీజే ధర్మాసనం ‘నో’

మొదటిపేజీ తరువాయి
హైదరాబాద్: తెలంగాణలో గ్రూప్-1 నియామకాలను తాత్కాలికంగా నిలిపివేయాలంటూ దాఖలైన పిటిషన్లపై హైకోర్టులో బుధవారం విచారణ జరిగింది. గ్రూప్ 1 వ్యవహారంపై టీజీపీఎస్సీ అప్పీల్‌పై హైకోర్టు డివిజన్ బెంచ్ విచారించింది. సింగిల్ బెంచ్ ఇచ్చిన ఉత్తర్వులను రద్దు చేయాలంటూ టీజీపీఎస్సీ పిటిషన్ దాఖలు చేయగా.. అందుకు సీజే ధర్మాసనం నిరాకరించింది. సింగిల్ బెంచ్‌లో విచారణ దృష్ట్యా జోక్యం చేసుకోలేమని సీజే ధర్మాసనం స్పష్టం చేసింది. అనంతరం విచారణను గురువారానికి వాయిదా వేసింది. గ్రూప్ 1 మెయిన్స్ మూల్యాంకనంలో అక్రమాలు జరిగాయని కొందరు అభ్యర్థులు హైకోర్టును ఆశ్రయించిన విషయం తెలిసిందే.

మెయిన్స్ పరీక్షల మూల్యాంకనం సరిగా చేయలేదని, పరీక్ష కేంద్రాల కేటాయింపులోనూ నిబంధనలు అధిగమించిన పిటిషనర్లు ఆరోపించారు. దీనిపై ఇటీవల విచారణ చేపట్టిన జస్టిస్ నామవరపు రాజేశ్వరరావు ధర్మాసనం.. నియామకాలు తాత్కాలికంగా నిలిపివేయాలని మధ్యంతర ఉత్తర్వులు ఇచ్చింది. ప్రపంచత్రాల పరిశీలన చేసుకునేందుకు మాత్రం అవకాశం కల్పించింది. అయితే, ఈ ఉత్తర్వులను సవాల్ చేస్తూ టీజీపీఎస్సీ సీజే ధర్మాసనంలో పిటిషన్ దాఖలు చేసింది.

అప్పన్న సన్నిధిలో అపశృతి

మొదటిపేజీ తరువాయి

సింహాచలంలో ఘోర ప్రమాదం

జరిగింది. చందాశోభనం వేళ అప్పన్న సన్నిధిలో అపశృతి చోటుచేసుకుంది. రూ. 300 టికెట్ కౌంటర్ దగ్గర గాలి, వానకు గోడ కూలిపోయింది.ఈ ఘటనలో ఏడుగురు భక్తులు మృతి చెందారు. మరో 10 మందికి తీవ్రగాయాలు అయ్యాయి. శిథిలాల కింద మరెకొందరు ఉన్నట్లు తెలుస్తోంది. మృతుల్లో ముగ్గురు మహిళలు ఉన్నారు. మృతుల సంఖ్య మరింత పెరిగే అవకాశముంది. సంఘటన ప్రదేశానికి చేరుకున్న సహాయకసేబ్బంది ఎస్పీఆర్‌ఎఫ్, ఎస్పీఆర్‌ఎఫ్ సహాయక చర్యలు చేపట్టారు. ఘటనా స్థలానికి చేరుకున్న హోంమంత్రి అనిత, జిల్లా కలెక్టర్ పరిస్థితిని సమీక్షించారు. వెంటనే మృతదేహాలను కేజీహౌస్ ఆస్పత్రికి తరలిస్తున్నారు. సింహాచలం చందాశోభనం వేళ భారీ వర్షం కురియడంతో గోడ కూలింది. ఈ ఘటనలో ఏడుగురు మృతి చెందారు. ప్రసాదం స్కీం కింద అక్కడ గోడ నిర్మించారు. అక్కడ అభివృద్ధి పనులు చేస్తున్నారు. అందులో భాగంగా గోడ కట్టారు. ఆ గోడ పక్కనుంచే రూ. 3 వందల టికెట్స్ లైన్ ఉంది. బుధవారం తెల్లవారుజాము 2:30 గంటల సమయంలో ఉరుములు, మెరుపులతో కూడిన భారీ వర్షం కురిసింది. ఈ క్రమంలో గోడ కూలింది. ఆ ప్రక్క నుంచి క్యూ లైన్ నుంచి వెళుతున్న భక్తులపై గోడ పడింది. ఈ ఘటనలో ఇప్పటి వరకు ఏడుగురు మృతి చెందినట్లు- సమాచారం. క్షతగాత్రుల తరలింపుకు 17 అంబులెన్సులు ఏర్పాటు చేశారు. సహాయక చర్యలు కొనసాగు తున్నాయి.

వరాహ లక్ష్మీనరసింహస్వామి భక్తులకు నిజరూపంలో దర్శనమిస్తున్నారు. స్వామివారిని దర్శించుకునేందుకు ఇప్పటికీ భారీ ఎత్తున సింహగిరికి హోదెత్తారు. వేకువజామున ఒంటిగంటకు స్వామివారిని సుప్రభాత సేవతో మేల్కొలిపారు. అనంతరం స్వామివారి దేహంపై ఉన్న చందనాన్ని వెండి బొరిగెలతో అత్యంత సున్నితంగా వేరుచేశారు. నిజరూపంలోకి వచ్చిన స్వామికి విశేష అభిషేకాలు నిర్వహించారు. వైదిక కార్యక్రమాల అనంతరం అలయ అనుమతికే ధర్మకర్త పూసేపాటి అతోక్ గజపతిరాజు, ఆయన కుటుంబ సభ్యులకు నిజరూప దర్శనం కల్పించారు. ఈ సందర్భంగా వారు స్వామివారికి తొలి చందనాన్ని సమర్పించారు. అనంతరం రాష్ట్ర ప్రభుత్వం తరఫున రెవెన్యూ శాఖ మంత్రి అనగాని సత్యప్రసాద్, తితిట్ పట్టు వస్త్రాలు సమర్పించారు. ఉదయం 3 గంటల నుంచి 6 గంటల వరకు ప్రాణ్‌కాల్, అంతరాలయ దర్శనాలను ఏర్పాటు చేశారు. ఈ క్రమంలోనే ఈ ఘటన చోటుచేసుకుంది.

స్వామివారి నిజరూపాన్ని దర్శించుకునేందుకు వచ్చిన భక్తులపై గోడ కూలడంతో ఏడుగురు మృతి చెందారు. నలుగురికి తీవ్ర గాయాలయ్యాయి. మంగళవారం అర్ధరాత్రి దాటిన తర్వాత సింహాచలంలో భారీ వర్షం కురిసింది. దీంతో సింహగిరి బస్టాండ్ నుంచి ఎగువకు వెళ్లే మార్గంలో షాపింగ్ కాంప్లెక్స్ వద్ద రూ.300 టికెట్ క్యూలైన్‌పై సిపిఎంట్ గోడ కూలింది. వెంటనే ఎస్పీఆర్‌ఎఫ్ సిబ్బంది, అధికారులు సహాయక చర్యలు చేపట్టారు. హోంమంత్రి వంగలపూడి అనిత, విశాఖ జిల్లా కలెక్టర్ హరోధిర్ ప్రసాద్, సీపీ శంఖుభ్రత బాగ్గు ఘటనాస్థలికి చేరుకొని సహాయక చర్యలను పర్యవేక్షించారు. మృతదేహాలను విశాఖ కేజీహౌస్‌కు తరలించారు. గాయపడిన వారిని ఆసుపత్రికి తరలించి చికిత్స అందిస్తున్నట్లు కలెక్టర్ తెలిపారు. మృతుల్లో ఒకే కుటుంబానికి చెందిన నలుగురు ఉన్నట్లు అధికారులు గుర్తించారు. వీరిలో సాఫ్ట్‌వేర్ రంపతులు పిళ్ళా ఉమామహేశ్వరరావు, శైలజ, ఆమె తల్లి పైలా వెంకటరత్నం, మేనత్త గుజ్జరి మహాలక్ష్మి ఉన్నట్లు నిర్ధారించారు. వీరంతా విశాఖపట్నం నగరానికి చెందిన వారు. మృతుల వివరాలు..ఇలారాస్వామి. పత్తి దుర్గాస్వామి నాయుడు (32), మాచవరం, తూర్పుగోదావరి జిల్లా, ఎడ్ల వెంకటరావు (48) ఆదవివరం, విశాఖపట్నం, కామ్యపట్ల మణికంఠ (28), మాచవరం, తూర్పు గోదావరి జిల్లా, గుజ్జరి మహాలక్ష్మమ్ (65), హెబీ కాలనీ, వెంకోజీ పాలెం, విశాఖపట్నం, పైలా వెంకటరత్నం (45), ఉమానగర్, వెంకోజీ పాలెం, విశాఖపట్నం, పిళ్ళా ఉమామహేశ్ (30), చంద్రంపాలెం, మధురవాడ, విశాఖపట్నం, పిళ్ళా శైలజ (26) చంద్రంపాలెం, మధురవాడ, విశాఖపట్నం.

తెలంగాణ ఇచ్చినందుకు

కాంగ్రెస్ విలన్ అయ్యిందా?

మొదటిపేజీ తరువాయి
హైదరాబాద్: ఇటీవల ఎల్లుతుర్లలో జరిగిన భారాన రజతోత్సవ సభకు తాము సంపూర్ణంగా సహకరించినట్లు సీఎం రేవంత్ రెడ్డి తెలిపారు. రవీంద్రభారతిలో నిర్వహించిన బసవేశ్వర 892 జయంతి వేడుకల్లో పాల్గొన్నారు. పదో తరగతి పరీక్ష ఫలితాలను విడుదల చేసిన అనంతరం రేవంత్ రెడ్డి ప్రసంగించారు. భారాన రజతోత్సవ వేడుకల్లో మాజీ సీఎం కేసీఆర్ కాంగ్రెస్ ప్రభుత్వంపై చేసిన విమర్శలకు కౌంటర్ ఇచ్చారు. కొట్లాడి తెచ్చుకున్న తెలంగాణ కోతుల గుంపునకు అప్పగించినట్లుయిందంటూ సీఎం ధ్వజమెత్తారు. ప్రతిపక్ష నేత కుటుంబం తెలంగాణ మీద పడి దోచుకుందన్నారు. ‘తెలంగాణ ఆగమైంది.. కాంగ్రెస్ విలన్’ అంటూ కేసీఆర్ చేసిన వ్యాఖ్యలపై సీఎం తీవ్రంగా మండిపడ్డారు. మరో పదేళ్లు దోచుకోవడం ఆగిందని తెలంగాణ ఆగమైందా? తెలంగాణ ఇచ్చినందుకు కాంగ్రెస్ విలన్ అయ్యిందా? అని ప్రశ్నించారు. కాశీశ్వరం, రైతు రుణమాఫీ, ఎస్సీ వర్గీకరణ, కులగణన, రైతుబంధుపై చర్చిద్దామా? అంటూ ఈ సందర్భంగా సవాల్ విసిరారు. ప్రతిపక్ష హోదా ఇచ్చిన ప్రజల వద్దకు కేసీఆర్ ఎందుకు వెళ్లలేదని ప్రశ్నించారు.

ప్రభుత్వ నిర్ణయాల్లో ఎక్కడా మంచి కనబడలేదా?

“బీఆర్ఎస్ సభ ఏర్పాటు చేసుకుంటే బస్సులు ఇవ్వాలని చెప్పాం. సభకు అవసరమైన వెసులు బాటుకల్పించాలని అధికారులను ఆదేశించాం. ప్రజాస్వామ్యంలో ప్రభుత్వంతో పాటు ప్రతిపక్షం బలంగా ఉండాలి. బీఆర్ఎస్ సభకు మేం సంపూర్ణంగా సహకరించింది నిజం కాదా? ప్రభుత్వం తీసుకుంటున్న నిర్ణయంలో ఎక్కడా మంచి కనబడడం లేదా? ప్రభుత్వాన్ని భుజం తడుతూ వైఫల్యాలను ప్రశ్నించాలి. మా వైఫల్యాలపై ఎందగట్టాలి.. కానీ, ప్రతిపక్ష నేత ఇంట్లో నుంచి బయటకు వెళ్లకుండా ప్రభుత్వ వసతులు అనుభవిస్తున్నారు. 16 నెలలుగా జీత భత్యాలు తీసుకొని ఫాంహౌస్‌లోనే ఎందుకు ఉంటున్నారు?

ఇవేమి కనబడటం లేదా?

అసెంబ్లీకి రాను.. మా పిల్లల్ని చంపామని చెబుతున్నారు. పిల్లలను సభకు పంపితే మీరెందుకు ప్రతిపక్ష నేతగా ఉన్నారు? సభకు రాని ప్రతిపక్ష నేతకు మమ్మల్ని ప్రశ్నించే నైతిక హక్కు ఉందా? ప్రతిపక్ష హోదా ఇచ్చిన ప్రజల వద్దకు ఎందుకు వెళ్లడంలేదు. అధికారం ఉంటే చెలాయస్తాం. లేకపోతే ఫాం హౌస్‌లో ఉంటామంటున్నారు. గత ప్రభుత్వ పథకాలు నిలిపివేసినట్లు చెబుతున్నారు. మీరు హయాంలోనే పథకాలు ఏం ఆగిపోయాయి? రైతుబంధు ఆగిందా?, షాదీముబారక్, కల్కాణలక్ష్మీ, ఫీజరియంబర్నిమెంట్, ఆరోగ్యశ్రీ, ఉచిత విద్యుత్ ఆగాయా? రాష్ట్రంలో ప్రజా పాలన ఎక్కడైనా ఆగిందా? మేం నన్నబ్లియ్యం ఇస్తున్నాం. పేదల ఇళ్లకు 250 యూనిట్ల ఉచిత విద్యుత్, రూ.500కే గ్యాస్ సెలిండర్, 60వేల ప్రభుత్వ ఉద్యోగాలు ఇచ్చాం. రెండున్నర లక్షల కోట్ల పెట్టుబడులు తెచ్చాం. ప్రైవేటులో లక్ష ఉద్యోగాలు కల్పించాం. హైదరాబాద్‌ను విస్తరించేందుకు అవసరమైన అభివృద్ధి కార్యక్రమాలు చేపడుతున్నాం. ఉదబిడ్డలకు ఉచిత బస్సు సౌకర్యం కల్పించాం. ఇవేమి మీకు కనడటంలేదా?. కడుపు నిండా విషం నింపుకొని విద్యేషహారిత ప్రసంగంతో ప్రజల మధ్య చిచ్చుపెట్టాలనే ప్రయత్నం మంచిదికాదు” అన్నారు.

కులగణనపై తెలంగాణ

మాట చెల్లింది

మొదటిపేజీ తరువాయి
కుల గణన చేపట్టాలన్న కేంద్ర ప్రభుత్వ నిర్ణయాన్ని తెలంగాణ సీఎం రేవంత్ రెడ్డి అభినందించారు. ప్రధాని నరేంద్ర మోదీ, కేంద్ర క్యాబినెట్‌కు ఈ సందర్భంగా ధన్యవాదాలు తెలిపారు. కేంద్రం నిర్ణయంతో రాహుల్ గాంధీ విజన్ సాకారం కాబోతోందని పేర్కొన్నారు. రాహుల్ విపక్షంలో ఉండి కూడా కేంద్ర విధానాన్ని ప్రభావితం చేశారు. దేశంలో కులగణన చేపట్టిన తొలి రాష్ట్రం తెలంగాణే. రాహుల్ విజన్‌తో రాష్ట్రంలో కులగణన చేపట్టాం. కులగణన కోసం కాంగ్రెస్ పార్టీ దేశవ్యాప్తంగా పోరాడింది. రాష్ట్ర కాంగ్రెస్ నేతలు దిల్లీలోనూ ఆందోళన చేశారు. తెలంగాణ చేసింది.. దేశం అనుసరిస్తోందని మరోసారి రుజువైందని అన్నారు.కులగణనపై కేంద్రం తీసుకున్న నిర్ణయం పై తాజాగా స్పందించారు. ఇందులో భాగంగా దేశవ్యాప్తంగా కులగలను చేయాలని రాహుల్ గాంధీ డిమాండ్ చేశారని, భారత్ జోడే యాత్రలో చెప్పిన మాట ప్రకారం కులగణన చేసిన మొదటి రాష్ట్రం తెలంగాణ అని అన్నారు. 42 శాతం రిజర్వేషన్ అమలు కోసం అసెంబ్లీ తీర్మానం చేశామని, ప్రతిపక్షంలో ఉన్న రాహుల్ గాంధీ విజన్ అమలులోకి వచ్చేదని ఈ సందర్భంగా తెలిపారు. తెలంగాణ నిర్ణయాన్ని దేశం అమలు చేస్తున్నందుకు గర్వంగా ఉందని, కులగణన చేయాలని కేంద్ర నిర్ణయించడానికి స్వాగతిస్తున్నామని ఆయన అన్నారు. ఈ విషయమై సీఎం ప్రధాని మోడీకి, కేంద్ర మంత్రులకు ధన్యవాదాలు తెలిపారు. అలాగే జాతీయ జనగణన లో కుల గణన చేర్చడం తెలంగాణ ప్రభుత్వ విజయం అని మంత్రి పొన్నం ప్రభాకర్ వ్యాఖ్యానించారు. తెలంగాణ ప్రభుత్వం ప్రతిష్టాత్మకంగా తీసుకున్న కుల గణన రాష్ట్ర వ్యాప్తంగా అమలు జరిగి చట్టం చేసి 42 శాతం రిజర్వేషన్లు పెంచుతూ చట్టం చేసి పంపింది. కేంద్ర ప్రభుత్వం బీసీ లకు తెలంగాణ లో 42 శాతం రిజర్వేషన్లు అమలు చేస్తూ దేశ వ్యాప్తంగా కుల గణన చేయాలని డిమాండ్ చేశామని పొన్నం తెలిపారు. కులగణన చేసి తెలంగాణ దేశానికి దిక్సూచిగా మారిందని, ఇప్పూడే కేంద్ర ప్రభుత్వ జన గణన విజ్ఞాన బజాభా తేల్చల్లో కుల గణన చేస్తామని ప్రకటించింది. ఇది తెలంగాణ ప్రభుత్వ, ప్రజల విజయమని ఆయన అన్నారు. 1931లో బ్రిటిష్ కాలంలో జాతీయ స్థాయిలో కుల గణన జరిగిందని.., ఇది రాష్ట్ర ప్రభుత్వ విజయం సహకరించిన ముఖ్యమంత్రికి ,ఉప ముఖ్యమంత్రికి సహచర మంత్రులకు, పార్టీకి ధన్యవాదాలు తెలిపారు. ఈ విషయం అలస్యమైన చారిత్రాత్మక నిర్ణయం తీసుకున్న కేంద్ర ప్రభుత్వానికి ధన్యవాదాలని, రాబోయే జనగణనలో కుల గణన చేస్తామని చెప్పడం బలహీన వర్గాల మంత్రిగా మీాకు అభినందనలు కృతజ్ఞతలు అంటూ వ్యాఖ్యానించారు.

వైభవంగా దేవినేని కుమారుడి వివాహం



మొదటిపేజీ తరువాయి

పధూవరులను ఆశీర్వదించిన రేవంత్

తేదేపా సీనియర్ నేత, మాజీ మంత్రి దేవినేని ఉమామహేశ్వరరావు కుమారుడి వివాహం వెదుక ఘనంగా జరిగింది. నగర శివారు కంకిపాడులో జరిగిన ఈ వేడుకకు తెలంగాణ సీఎం రేవంత్‌రెడ్డి, మాజీ ఉపరాష్ట్రపతి వెంకయ్యనాయుడు, సుప్రీంకోర్టు విశ్రాంత ప్రధాన న్యాయమూర్తి జస్టిస్ ఎస్సీ రమణ, ఏపీ సీఎం చంద్రబాబు సతీమణి నారా భువనేశ్వరి, మంత్రి నారా లోకేశ్ తో పాటు- తెలుగు రాష్ట్రాలకు చెందిన పలువురు ముఖ్యనేతలు హాజరయ్యారు. సూతన పధూవరులు నిహార్, సాయి నర్మదలను వారు ఆశీర్వదించారు. తెలంగాణ ముఖ్యమంత్రిగా బాధ్యతలు చేపట్టాక తొలిసారి విజయవాడ చేరుకున్న రేవంత్‌రెడ్డికి హెలిప్యాడ్ వద్ద ఏపీ మంత్రులు పర్యాయాల కేకవే, నిమ్మల రామారావు, బీసీ జనార్దన్‌రెడ్డి స్వాగతం పలికారు. రేవంత్, మంత్రి నారా లోకేశ్ కలిసి వివాహ వేడుక వద్దకు వచ్చారు.



జగిత్యాల జిల్లా విద్యాధికారికి సన్మానం చేసిన PRTUTS

అకుల రంజిత్, కరపత్రం ప్రతినిధి
బుధవారం, ఏప్రిల్ 30 :

- జిల్లా విద్యాధికారి కి సన్మానం చేసిన
PRTUTS జగిత్యాల జిల్లా శాఖ

పదవ తరగతి పరీక్ష ఫలితాలలో జగిత్యాల జిల్లా 98.2 తో, నాలుగవ స్థానంలో నిలిచిన సందర్భంలో, జగిత్యాల జిల్లా విద్యాధికారి శ్రీ కె. రామ గారికి పిత్రియి టీ ఎస్ జగిత్యాల జిల్లా సంఘ పక్షాన జిల్లా ప్రధాన కార్యదర్శి యాల్ల అమర్ నాథ్ రెడ్డి ఆధ్వర్యంలో స్వీట్స్ తినిపించి, శుభాకాంక్షలు తెలియజేసి శాలువాతో సత్కరించడం జరిగింది. ఈ సందర్భంగా జిల్లా విద్యాధికారి రాము మాట్లాడుతూ పదవ తరగతి పరీక్షల ఫలితాల సాధనలో అద్భుతంగా పనిచేసిన ఉపాధ్యాయులను ప్రశంసించారు. అత్యుత్తమ ఫలితాలు సాధించిన విద్యార్థిని విద్యార్థులను ప్రశంసించారు. రాబో వచ్చే సంవత్సరం 10వ తరగతి పరీక్ష ఫలితాలలో జగిత్యాల జిల్లాను అగ్రస్థానంలో



నిలిపే విధంగా ఉపాధ్యాయులందరూ కూడా కృషి చేయాలని కోరారు. ఈ కార్యక్రమంలో రాష్ట్ర అసోసియేట్ అధ్యక్షులు ఏ వి యస్ రాజు మహేష్ తోట రాజేష్ సురేందర్ బొమ్మ కంటి రవి రాజగోపాల్

రాకేష్ జిల్లా అసోసియేట్ అధ్యక్షులు కన్నవేణి మల్లారెడ్డి జిల్లా ఉపాధ్యక్షులు గుర్రం శ్రీనివాస్ నాయకులు రాజేందర్ శంకరయ్య కుమారస్వామి వినోద్ సురేందర్ ప్రమాద్ పాల్గొన్నారు.

డ్రంక్ అండ్ డ్రైవ్ లో పట్టుబడిన వ్యక్తికి మూడు రోజుల జైలు శిక్ష

కొమరయ్య నాగం, కరపత్రం ప్రతినిధి

రామగుండం ట్రాఫిక్ ఇన్స్పెక్టర్ రాజేశ్వరరావు ఆధ్వర్యంలో డ్రంక్ అండ్ డ్రైవ్ లో దొరికిన 15 మందిని సెకండ్ అడిషనల్ మేజిస్ట్రేట్ గోదావరిఖని వెంకటేష్ దుర్య ముందు హాజరుపరిచారు. వారికి రూ. 28 వేల జరిమానా విధించారు. రెండవసారి పట్టుబడిన గాదె సమ్యక్కు మూడు రోజుల జైలు శిక్ష విధించారు. పట్టణ ప్రజలకు డ్రంక్ అండ్ డ్రైవ్ లో పట్టుబడితే జైలు శిక్ష పడుతుందని తెలిపారు. ఈ కార్యక్రమంలో ఎస్పీలు జి.హరి శేఖర్, బి.సంతోష్ కుమార్, ఎస్. రామరాజు, ట్రాఫిక్ పోలీస్ సిబ్బంది ఉన్నారు.



పదోన్నతి పాటు బాధ్యతలు

కూడా పెరుగుతాయి



- రామగుండం పోలీస్ కమిషనర్ అంబర్ కిషోర్ రూ
- ఏఎస్ఐలకు ఎన్ఐలుగా పదోన్నతి..

కొమరయ్య నాగం, కరపత్రం ప్రతినిధి

పదోన్నతులతో పాటు బాధ్యతలు కూడా పెరుగుతాయని రామగుండం పోలీస్ కమిషనర్ అంబర్ కిషోర్ రూ అన్నారు. పోలీస్ కమిషనరేట్ పరిధిలో వివిధ పోలీస్ స్టేషన్లలో ఏ.ఎస్.ఐ.గా విధులు నిర్వహిస్తూ ఎన్ఐలుగా పదోన్నతి పొందిన సయ్యద్ మజారాద్దీన్, అబ్దుల్ మున్సిర్ అహ్మద్, ఏం.రాజన్న, ఆర్.బిక్ లాల్ లను రామగుండం పోలీస్ కమిషనర్ అంబర్ కిషోర్ రూ వారి కార్యాలయంలో ఆభినందించి వారి ర్యాంక్ పదోన్నతి చిహ్నాలను అలకరించి శుభాకాంక్షలు తెలిపారు. ఈ సందర్భంగా పదోన్నతి పొందిన పోలీస్ అధికారులతో మాట్లాడుతూ పోలీసు శాఖలో పదోన్నతి ద్వారా స్థాయిలో పాటు బాధ్యత పెరుగుతుందని, పెరిగిన బాధ్యతను క్రమశిక్షణాయితంగా నిర్వహిస్తూ ప్రజలలో పోలీస్ శాఖ పట్ల నమ్మకాన్ని, గౌరవాన్ని పెంచే విధంగా ఉండాలని సీపీ అన్నారు. వీలైతే వరకు చట్ట పరిధిలో ప్రజలకు న్యాయం అందించేందుకు కృషి చేయాలని, పోలీస్ శాఖ కీర్తి ప్రతిష్టలు పెరిగే రీతిలో ప్రజలతో వ్యవహరించాలని పోలీస్ కమిషనర్ తెలిపారు.

ఉద్యోగ విరమణ పొందిన పోలీస్ అధికారులను సత్కరించిన సీపీ

కొమరయ్య నాగం, కరపత్రం ప్రతినిధి

రామగుండం పోలీస్ కమిషనరేట్లో సుధీర్ఘకాలంగా విధులు నిర్వహించి నేడు ఉద్యోగ విరమణ పొందిన పోలీస్ అధికారులను రామగుండం పోలీస్ కమిషనర్ అంబర్ కిషోర్ రూ బుధవారం ఘనంగా సత్కరించారు. పోలీస్ కమిషనరేట్ కార్యాలయములో ఏర్పాటు చేసిన కార్యక్రమములో పదవీ విరమణ పొందిన పోలీస్ అధికారులు ఇన్స్పెక్టర్ డి.కమలాకర్, ఏఆర్ఎస్ఎం ఎం.నర్సయ్య, సీనియర్ అసిస్టెంట్ ఎస్ సుందర్ రావు లను పోలీస్ కమిషనర్ పూలమాలలతో ఘనంగా సత్కరించడంతో పాటు, వారికి జ్ఞాపికలను అందజేశారు. ఈ సందర్భంగా పోలీస్ కమిషనర్ మాట్లాడుతూ తమ కుటుంబ క్షేమం కన్నా సమాజం క్షేమం కోసం నిరంతరం విధులు నిర్వహించేది



పోలీసులు మాత్రమేనని, ప్రస్తుతం ఉద్యోగవిరమణ చేస్తున్న పోలీస్ అధికారులు వారి విధి నిర్వహణ సమయంలో ఎన్నో ఒడిదుడుకులను ఎదుర్కోవడంతో పాటు, కొన్ని సమయాల్లో శాంతి భద్రతల పరిరక్షణ కోసం ప్రాణాలను సైతం లెక్క చేయకుండా విధులు నిర్వహించి వీరు రేపటి తరం పోలీసులకు

స్ఫూర్తిదాయకంగా నిలుస్తారని ఉద్యోగవిరమణ చేసిన పోలీసు అధికారులు తమ ఆరోగ్యం కోసం నిరంతరం యోగ లేదా వ్యాయామాన్ని కొనసాగించడంతో పాటు, వారి కుటుంబ సభ్యులతో సమయాన్ని కేటాయించాలని సుఖ సంతోషాలతో, ఆనందంగా జీవితం గడపాలని పోలీస్ కమిషనర్ తెలిపారు. ఈ కార్యక్రమంలో మంచిర్యాల డీసీపీ భాస్కర్ ఐపిఎస్., పెద్దపల్లి డీసీపీ కర్ణాకర్, అడిషనల్ డీసీపీ అడ్మిన్ సి. రాజు, ఏఓ శ్రీనివాస్, రామగుండం పోలీస్ అధికారుల సంఘం అధ్యక్షులు బోర్ల కుంట పోచలింగంత్ పాటు పదవీవిరమణ పొందిన పోలీస్ అధికారుల కుటుంబ సభ్యులు వారి బంధుమిత్రులు, ఇతర పోలీస్ సిబ్బంది పాల్గొన్నారు.

ఏదవ తరగతి ఫలితాలలో కృష్ణవేణి విద్యార్థుల విజయకేతనం

కొమరయ్య నాగం, కరపత్రం ప్రతినిధి

రామగుండం పారిశ్రామిక ప్రాంతంలోని కృష్ణవేణి విద్యాసంస్థలలో బుధవారం విడుదలైన పదో తరగతి పరీక్ష ఫలితాలలో విద్యార్థులు ప్రభంజనం సృష్టించారు. కృష్ణవేణి పాఠశాల డైరెక్టర్ మంజుల శ్రీనివాస్ రెడ్డి మాట్లాడుతూ పదో తరగతి పరీక్ష ఫలితాలలో ఉత్తమ ప్రతిభ కనబరిచిన విద్యార్థులను అభినందించారు. విద్యార్థులు 578/600బీ 571/600బీ 568/600బీ 568/600, 550-600 మార్కులు 20 విద్యార్థులు, 500-549 మార్కులు 78 మంది విద్యార్థులు, 450-499 మార్కులు 53 మంది విద్యార్థులు, 400-449



మార్కులు 19 మంది విద్యార్థులు ఉత్తీర్ణత సాధించారు. పదో తరగతి పరీక్ష ఫలితాల్లో చరిత్ర తిరగ రాయడం అంటే అది కృష్ణవేణి

విద్యా సంస్థకే సాధ్యం అని చెబుతూ విద్యార్థులను అభినందించారు. ఈ కార్యక్రమంలో విద్యార్థులు 100 శాతం ఉత్తీర్ణత సాధించడం చాలా సంతోషకరం అని తెలియజేస్తూ, విద్యార్థుల చదువు కోసం అపార్థితులు కష్టపడినట్లు వంటి కృష్ణవేణి విద్యాసంస్థల ప్రధానాధికారులు రాజిరెడ్డి, రామకృష్ణ, సత్యనారాయణ, శైలజ, ఉపాధ్యాయ బృందంను అభినందించారు.

ఉద్యోగులకు ఏదవ విరమణ సహజం

- ఎస్సారెస్సీ ఈఈ శశిభూషణ్



కరపత్రం ప్రతినిధి-హజారాబాద్: ప్రతి ప్రభుత్వ ఉద్యోగికి పదవీ విరమణ సహజమని, విరమణ అనంతరం కుటుంబాలతో ఆనందంగా జీవించాలని ఎస్సారెస్సీ ఎగ్జిక్యూటివ్ ఇంజనీర్ (ఈఈ) శశి భూషణ్ అన్నారు. ఎస్సారెస్సీ హజారాబాద్ సబ్ డివిజన్-2 పరిధిలో ఉమెన్ మజార్ గా పనిచేసిన పర్సన్ ఏప్రిల్ 30న పదవీ విరమణ పొందారు. కాగా బుధవారం పర్సన్ ఆఫీసు వీడుకోలు సమావేశాన్ని కెసి క్యాంపు లోని డిఈ కార్యాలయ ఆవరణలో నిర్వహించారు. ఈ కార్యక్రమానికి ముఖ్య అతిథిగా హాజరైన ఈఈ శశిభూషణ్ మాట్లాడుతూ.. ఏ.ప్రాంత జీవితంలో కుటుంబ సభ్యులతో ఆనందంగా గడపడంతో పాటు ఆరోగ్యంపై శ్రద్ధ తీసుకోవాలని సూచించారు. పదవీ విరమణ కేవలం వృత్తికే కానీ వ్యక్తిత్వానికీ, మనసుకు కాదని అన్నారు. ఈ కార్యక్రమంలో డిఈ లు వెంకట రామ వరప్రసాద్, రామ, రవీందర్, డీఏఓ నాగయ్య, ఏఈ రత్నీక్, సహచర ఉద్యోగులు, సిబ్బంది తదితరులు పాల్గొన్నారు.

తండ్రి పేరు నిలబెట్టిన తనయుడు...

జమ్మికుంట కరపత్రం ప్రతినిధి:30

ఏప్రిల్ తండ్రి ఒక నిరుపేద కుటుంబానికి చెందిన వాడు కాగా, తన తండ్రి బాధలు, తన తండ్రిని గర్వించే విధంగా తన తనయుడు కష్టించి, చదువును ఇష్టపడి ఎన్నో ఒడిదుడుకుల నడుమ తండ్రి పేరును ఒక అంగుళం పెంచిన తనయుడు గదా.. కరింసగర్ జిల్లా జమ్మికుంట పట్టణంలో చోటు చేసుకుంది. జమ్మికుంట మున్సిపాలిటీ కార్యాలయంలో గత 25 సంవత్సరాలుగా చాలిచాలని వేతనంతో జీవిస్తున్న తన తండ్రి బాధను, తన బాధగా గుర్తించి సోపాల్ పదోవ తరగతి పరీక్ష ఫలితాలలో 600 మార్కులకు గాను 570 మార్కులు సాధించడం పట్ల మున్సిపల్ కార్యాలయ కమిషనర్ మహమ్మద్ అయూబ్ తో పాటు తాజా మాజీ చైర్మన్ తక్కువపల్లి రాజేశ్వర్ రావు, కాంగ్రెస్ నేత ప్రణవ్ లు విద్యార్థి తండ్రి పాషను అభినందించారు.



ఎస్ఎస్సి ఫలితాల్లో విశ్వ భారతదే ఆర్రస్థానం:

- ఎస్ఎస్సి ఫలితాలలో విశ్వ భారతి
విద్యాసంస్థల విజయ దుందుబి:
- విశ్వభారతి అధినేత బంధారపు యాదగిరి గాడ్:

కొమరయ్య నాగం, కరపత్రం ప్రతినిధి
ఎస్ఎస్సి ఫలితాలలో విశ్వభారతి విద్యాసంస్థలు విజయ దుందుబి మ్రోగించాయి. రామగుండం, ఎస్టిపీసీ విశ్వభారతి, నవోదయ , సెయింట్ జోసెఫ్ పాఠశాలల విద్యార్థులు ఈ సంవత్సరం రాసిన ఎస్ఎస్సి పరీక్షల్లో అగ్రస్థానంలో నిలిచారు. ఎం జశ్వంత్ 582 మార్కులు సాధించి రాష్ట్రస్థాయిలో అగ్రస్థానంలో నిలిచారు. ఇంకా 564 వి చరణ్ 559 ఈ రాజకుమార్, టీ.కావ్యా 558, సహిష్ట 557, ఎల్ వర్మన్ 556, బి నాగధీరాజ్ 552 , ఎం బాలకృష్ణ రెడ్డి 527 మార్కులు సాధించారు. మొత్తం మీద పాఠశాల విద్యార్థులు 38 మంది విద్యార్థులు 500



పైన మార్కులు సాధించి ఈ ప్రాంతంలో మొదటి స్థానాన్ని ఆక్రమించారు. మొదట నుంచి ఒక ప్రణాళికాబద్ధంగా అందరు టీచర్స్ టీం వర్క్ గా కృషి చేయడం వల్ల పేరెంట్స్ అందరు సహకరించడం వల్ల ఈ అద్భుత ఫలితాలు సాధించామని పాఠశాలల చైర్మన్ బంధారపు

యాదగిరి గాడ్ తెలిపారు. మూడు పాఠశాలల్లో 100% రిజల్ట్ సాధించడం గర్వంగా ఉందని తెలిపారు. ఈ సందర్భంగా బుధవారం సాయంత్రం ప్రత్యేకంగా ఏర్పాటు చేసిన కార్యక్రమంలో విద్యార్థిని విద్యార్థులను తల్లిదండ్రులను పాఠశాల ఉపాధ్యాయులను చైర్మన్ యాదగిరి గాడ్ , హెడ్మాస్టర్ తిరుపతి గాడ్ , ట్రైనింగ్ ప్రవీణ్ కుమార్ అభినందించారు.

5.74 లక్షల మెట్రిక్ టన్నుల ధాన్యం సేకరణ పూర్తి

● వీసీ ద్వారా కలెక్టర్లతో మంత్రులు ఉత్తమ్ కుమార్, తుమ్మల సమీక్ష

సాయికృష్ణ కట్టం, కరపత్రం ప్రతినిధి
జిల్లాలో నిర్దేశిత లక్ష్యానికి అనుగుణంగా ధాన్యం సేకరణ ప్రక్రియ కొనసాగుతోందని కలెక్టర్ రాజీవ్ గాంధీ హనుమంతు వెల్లడించారు. యాసంగి ధాన్యం సేకరణపై పౌర సరఫరా శాఖ కమిషనర్ డి.ఎన్. చౌహాన్ తో కలిసి మంత్రులు ఉత్తమ్ కుమార్ రెడ్డి, తుమ్మల నాగేశ్వర్ రావు బుధవారం వీడియో కాన్ఫరెన్స్ ద్వారా జిల్లా కలెక్టర్లతో సమీక్ష జరిపారు. ఈ సందర్భంగా నిజామాబాద్ జిల్లాలో ధాన్యం కొనుగోళ్ల పరిస్థితి గురించి కలెక్టర్ మంత్రి ఉత్తమ్ కుమార్ దృష్టికి తెచ్చారు. యాసంగిలో జిల్లాలో 8 లక్షల మెట్రిక్ టన్నుల ధాన్యం సేకరించాలని లక్ష్యంగా నిర్దేశించుకుని, కొనుగోలు కేంద్రాల ద్వారా ఇప్పటికే 5.74 లక్షల మెట్రిక్ టన్నుల ధాన్యాన్ని సేకరించడం జరిగిందని తెలిపారు. ఇందులో 5.34 లక్షల మెట్రిక్ టన్నులు నన్న ధాన్యం సేకరణ జరిగిందని, దాద్లా రకం ధాన్యం 40 వేల మెట్రిక్ టన్నులు మాత్రమే వచ్చిందని వివరించారు. మే చివరి వారం నాటికి లక్ష్యం మేరకు పూర్తిస్థాయిలో 8లక్షల మెట్రిక్ టన్నుల ధాన్యం కొనుగోలు చేసేలా ప్రణాళికబద్ధంగా వ్యవహరిస్తున్నామని తెలిపారు. జిల్లాలో 700 పైచిలుకు కొనుగోలు కేంద్రాల ద్వారా ధాన్యం సేకరణ జరుగుతోందని అన్నారు. ఇంకనూ లక్షన్నర మెట్రిక్ టన్నుల వరకు నన్న ధాన్యం కొనుగోలు కేంద్రాలకు వచ్చే అవకాశాలు ఉన్నాయని మంత్రుల దృష్టికి తెచ్చారు. ఇతర రాష్ట్రాల ధాన్యం జిల్లాకు రాకుండా గణీ నిఘా ఏర్పాటు చేశామని, ముఖ్యంగా జిల్లాకు అనుకుని ఉన్న మహారాష్ట్ర సరిహద్దులో మూడు చెక్ పోస్టులను ఏర్పాటు చేసి నిరంతర నిఘా కొనసాగిస్తున్నామని తెలిపారు. కొనుగోలు కేంద్రాలలో రైతులకు ఎలాంటి ఇబ్బందులు తలెత్తకుండా అన్ని సదుపాయాలు అందుబాటులో ఉంచామని, గన్నీ బ్యాగులు వంటి వాటి




కొరత లేదని అన్నారు. ప్యాడీ క్లీనర్లు, టార్పలిన్లు, తూకం యంత్రాలు సరిపడా ఉన్నాయని వివరించారు. ప్రతి కేంద్రంలోనూ నన్న ధాన్యం నిర్ధారణకు గ్రెయిన్ క్యాలిపర్లు వినియోగిస్తున్నారని తెలిపారు. సేకరించిన ధాన్యానికి సంబంధించి వెంటడివెంట రైతుల ఖాతాలలో బిల్లులు జమ చేస్తున్నామని, ఇప్పటివరకు రూ. 875 కోట్ల మేరకు బిల్లుల చెల్లింపులు జరిగాయని కలెక్టర్ వివరించారు. అయితే సన్నలకు సంబంధించిన బోనస్ డబ్బులు మంజూరు కావాల్సి ఉందని అన్నారు. రైస్ మిల్లుల వద్ద కొనుగోలు కేంద్రాలలో ఎక్కడ కూడా ధాన్యం తూకంలో తరుగు పేరిట కోతలు అమలు చేయకుండా పక్కా పర్యవేక్షణ జరుపుతున్నామని అన్నారు. కొనుగోలు కేంద్రాల నుండి నిర్ధారిత రైస్ మిల్లులకు వెంటవెంటనే ధాన్యం తరలించేలా సరిపడా సంఖ్యలో లారీలను అందుబాటులో ఉంచుతున్నామని తెలిపారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ, ఈసారి యాసంగిలో దేశంలోనే అత్యధికంగా రికార్డు స్థాయిలో తెలంగాణ రాష్ట్రంలో వరి ధాన్యం సాగు అయ్యిందని అన్నారు. 54.89 లక్షల ఎకరాల్లో వరి పంట సాగు చేయగా, 137.10 లక్షల మెట్రిక్ టన్నుల ధాన్యం దిగుబడులు వచ్చాయని వివరించారు. ఇందులో రాష్ట్ర వ్యాప్తంగా 8329 కొనుగోలు కేంద్రాల ద్వారా 70.13 మెట్రిక్ టన్నుల ధాన్యం సేకరించాలని లక్ష్యంగా నిర్ణయించుకోవడం జరిగిందన్నారు. దీనిని దృష్టిలో పెట్టుకుని



ధాన్యం సేకరణకు ఇబ్బందులు తలెత్తకుండా పకడ్బందీ చర్యలు తీసుకోవాలని కలెక్టర్లకు సూచించారు. ఎక్కడ కూడా రైతులు ధాన్యం అమ్మకం విషయంలో ఇబ్బంది పడకుండా చూడాలని, ముఖ్యంగా లారీలు, హమాళీల కొరత తలెత్తకుండా పోలీస్, రవాణా శాఖలతో సమన్వయాన్ని పెంపొందించుకుని ప్రణాళికాబద్ధంగా కృషి చేయాలని అన్నారు. రైస్ మిల్లర్లు బ్యాంకు గ్యారంటీలు సకాలంలో అందించేలా చూడాలని, మిల్లుల సామర్థ్యానికి అనుగుణంగా పూర్తిస్థాయిలో ధాన్యం నిల్వలను కేటాయించాలని సూచించారు. మిల్లర్లు ధాన్యం నిల్వ చేసుకునేందుకు వీలుగా గిడ్డంగులను అందుబాటులో ఉండేలా చర్యలు తీసుకోవాలని తెలిపారు. ఆకాల వర్షాల వల్ల ధాన్యం నిల్వలు తడిసిపోకుండా వాతావరణ పరిస్థితుల గురించి క్షేత్రస్థాయి అధికారులు, సిబ్బంది ముందస్తుగానే రైతులకు తెలియజేస్తూ వారిని అప్రమత్తం చేసేలా చూడాలన్నారు. మరో రెండు, మూడు వారాల పాటు ధాన్యం సేకరణ ప్రక్రియ కొనసాగుతున్న దృష్ట్యా, ఎలాంటి ఇబ్బందులకు ఆస్కారం లేకుండా సాఫీగా కొనుగోళ్లు పూర్తయ్యేలా అధికారులు అంకిత భావంతో కృషి చేయాలని హితవు పలికారు. వీడియో కాన్ఫరెన్స్ లో డీఆర్డీఓ సాయాగౌడ్, జిల్లా వ్యవసాయ శాఖ అధికారి వాజిడ్ హుస్సేన్, డిపీఓఓ ఆరవింద్ రెడ్డి, డీసీఓ శ్రీనివాస్ తదితరులు పాల్గొన్నారు.

మలక్ పేట సర్కిల్ ఎస్టిఐ ఆఫీసర్స్ కాలనీలో భారీ అక్రమ నిర్మాణం



- డబుల్ పర్మిషన్ తో ఆరు అంతస్తుల అక్రమ నిర్మాణం
- మామూళ్ల మత్తులో టౌన్ ప్లానింగ్ అధికారులు
- పెద్ద మొత్తంలో ముడుపులు అందిస్తున్న అక్రమ నిర్మాణదారుడు

కరుణాకర్ మల్లిగారి,కరపత్రం ప్రతినిధి
మలక్ పేట సర్కిల్ లోని ఎస్టిఐ ఆఫీసర్స్ కాలనీలో అధికారుల అండతో రెండు అనుమతులతో కలిపి ఒకే అక్రమ నిర్మాణం యాదేచ్ఛగా కొనసాగిస్తున్నారు.

డ్రంకన్ అండ్ డ్రైవ్, మైనర్ డ్రైవర్లకు ట్రాఫిక్ పోలీసుల కౌశ్లినికొ: ట్రాఫిక్ ఏసీబీ

కరపత్రం ప్రతినిధి ఏప్రిల్ 30 :
ట్రాఫిక్ ఏసీబీ కార్యాలయం ఖమ్మం మైనర్ డ్రైవింగ్ తో పాటు మద్యం తాగి వాహనాలు నడుపుతున్న వారిపై కేసులను నమోదు చేసి న్యాయస్థానంలో శిక్షలు పడేలా ట్రాఫిక్ పోలీసులు పటిష్టమైన చర్యలు తీసుకుంటున్నారని ట్రాఫిక్ ఏసీబీ శ్రీనివాసులు తెలిపారు. పోలీస్ కమిషనర్ సునీల్ దత్ ఆదేశాల నగరంలో చేపట్టిన వాహనాల తనిఖీలలో డ్రంకన్ అండ్ డ్రైవ్, మైనర్ డ్రైవర్లు ఎక్కువ సంఖ్యలో పట్టుబడుతున్నట్లు తెలిపారు. మద్యం తాగి వాహనం నడిపి ఏదైనా జరగరానిది జరిగితే ఆ తర్వాత కుటుంబ సభ్యులు ఎలా బాధపడతారో తెలిపేలా సిద్ధం చేసిన వీడియోలను స్ట్రీట్ పై చూపిస్తున్నామని తెలిపారు. పిల్లలు అనాథలుగా మారడం, యాక్సిడెంట్స్ జరిగితే కుటుంబాలు వీధిపాలు కావడం వంటి వీడియోలు చూపడంతో పాటు తల్లిదండ్రులకు సైతం కౌన్సెలింగ్ ఇస్తున్నామని తెలిపారు. చివరకు మళ్ళీ డ్రంకన్ డ్రైవ్ చేయబోమని వాళ్లతో ప్రమాణం చేయిస్తున్నామని, కౌన్సెలింగ్ తర్వాత వాళ్లను కోర్టులో ప్రాడ్యూస్ చేస్తున్నట్లు తెలిపారు. న్యాయస్థానం జరిమానా విధిస్తున్నారని తరచూ.. తప్పు చేస్తే జైలు శిక్ష కూడా విధిస్తున్నారని తెలిపారు.లోడ్ల ప్రమాదాలను నివారించేందుకు నగరంలో ప్రతిరోజు డ్రంకన్ డ్రైవ్ తనిఖీలు చేపడుతున్నట్లు తెలిపారు. డ్రంకన్ డ్రైవ్ లో మొదటిసారి పట్టుబడితే కౌన్సెలింగ్ ఇచ్చి, కోర్టుకు నఖీల్ చేస్తున్నాం. తరచూ పట్టుబడితే డ్రైవింగ్ లైసెన్స్ రద్దు చేయాలని ఆర్డీఎ ఆఫీసర్లకు లెటర్ పెడుతున్నామని తెలిపారు. కాగా డ్రంకన్ డ్రైవింగ్ కేసులలో పట్టుబడి శిక్ష ఖరారైన వాహనదారులకు ప్రభుత్వ ఉద్యోగాలు, వీసాలు, పానుపోర్లు అంశాల్లో ఇబ్బందులు తలెత్తుతాయని స్పష్టం చేశారు.ఎవరైనా తాగి పట్టుబడితే స్పాంటీ మెంబర్స్ ముందే వాళ్లకు కౌన్సెలింగ్ ఇస్తున్నామని, తాగి డ్రైవ్ చేసే వారిలో మార్పు తెచ్చేలా చర్యలు తీసుకుంటున్నారని. వారానికి రెండు సార్లు ఇలా కౌన్సెలింగ్ ఇస్తున్నామని అన్నారు.

అనుమతులు జి ప్లన్ టు ఉండగా అధికారుల అండ మెండుగా ఉండడంతో సదరు అక్రమ నిర్మాణదారుడు యదేచ్ఛగా 6 అంతస్తులు నిబంధనలకు విరుద్ధంగా అక్రమంగా నిర్మిస్తున్నాడు. ప్రభుత్వాలు ఎన్ని చట్టాలు తెచ్చినా హైకోర్టు నుంచి అధికారులకు ఎన్నిసార్లు మొట్టికాయలు వేసిన ఆగని అక్రమ నిర్మాణాలు. బాధ్యత కలిగిన అధికారులు తమకేమీ పట్టనట్టుగా అక్రమ నిర్మాణాలపై చర్యలు తీసుకోవడానికి వెనుకడుగు

వేస్తున్నారని విమర్శలు వస్తున్నాయి. టౌన్ ప్లానింగ్ అధికారుల వద్ద అన్ని ఆధారాలు ఉన్నప్పటికీ వారు ఈ అక్రమ నిర్మాణం పై చర్యలు ఎందుకు తీసుకోలేకపోతున్నారని ప్రజలు మండిపడుతున్నారు. మామూళ్ల మత్తుకు అలవాటు పడిన టౌన్ ప్లానింగ్ అధికారులకు ఈ అక్రమ నిర్మాణం వద్ద నుండి పెద్ద మొత్తంలో ముడుపులు అందాయని అందుకే వారు మౌనం వహిస్తున్నారనే విమర్శలు వినిపిస్తున్నాయి. అధికారుల అండ నాకు ఉన్నంతకాలం నాకేం ఇబ్బంది లేదన్నట్టుగా పలువురికి చెబుతున్న నిర్మాణదారుడు. టౌన్ ప్లానింగ్ అధికారులు బాధ్యతగా ఉన్నట్టుయితే ఇలాంటి అక్రమ నిర్మాణాలపై చర్యలు తీసుకుని ప్రభుత్వానికి ఆదాయం సమకూరేలా చేయాలే తప్ప ఇలా అక్రమ సంపాదనకు పాల్పడడం హేయమైన చర్య అని ప్రజలు ఛీ కొడుతున్నారు. ప్రజలు



కట్టిన వస్తులను లక్షల్లో వేతనాలుగా తీసుకుంటూ ప్రభుత్వం కోసం ప్రజల కోసం పనిచేయాలే తప్ప వ్యక్తిగత ఆదాయం కోసం పనిచేయడం ఎంతవరకు సబబు అని ప్రజలు హెచ్చరిస్తున్నారు. ఇప్పటికైనా టౌన్ ప్లానింగ్ అధికారులు నిజంగా బాధ్యత కలిగిన అధికారులే అయితే తమపై ఉన్న మచ్చను తొలగించుకొని వెంటనే ఈ అక్రమ నిర్మాణం పై చర్యలు తీసుకోవాలని ప్రభుత్వ ఆదాయానికి గండి పడకుండా కాపాడాలని ప్రజలు కోరుతున్నారు.

పదో తరగతి పరీక్షల్లో ఉత్తీర్ణత సాధించిన విద్యార్థులకు శుభాకాంక్షలు

- తక్కువ మార్కులు వచ్చాయని, ఉత్తీర్ణత సాధించలేక పోయామని నిరాశ చెందవద్దు
- తల్లిదండ్రులు పిల్లల మానసిక పరిస్థితిని గమనిస్తూ, ధైర్యం కల్పించే విధంగా వాళ్లను ప్రోత్సహించాలి
- ఎస్సీ అశోక్ కుమార్

జగిత్యాల కరపత్రం ప్రతినిధి ఏప్రిల్ 30 :
పదో తరగతి ఫలితాల సందర్భంగా విద్యార్థులు తమ ఫలితాలపై ఒత్తిడికి లోనవుకుండా ఉండాలని, అత్యుత్తమ పండి తీవ్ర నిర్ణయాలను తీసుకోవద్దని జిల్లా ఎస్సీ శ్రీ అశోక్ కుమార్ సూచించారు. తక్కువ మార్కులు వచ్చాయని నిరాశ చెంది ఏదైనా అఘాయిత్యం చేసుకుంటే అలాంటి తరహా నిర్ణయాలు తల్లిదండ్రులు, సమాజం, విద్యార్థులొచ్చి చింతించే విధంగా మార్చేస్తాయి అన్నారు.పరీక్షలలో మార్కులు జీవితానికి తుది నిర్ణయం కావని పరీక్షల్లో తక్కువ మార్కులు వస్తే జీవితంలో ఓడినట్టు కాదని మార్కులు



కేవలం కొలమానం మాత్రమేనని జీవితం మరెన్నో అవకాశాలతో నిండి ఉంది అన్నారు. తల్లిదండ్రు లు, ఉపాధ్యాయులు ఈ సందర్భంలో పిల్లలకు మానసికం గా ధైర్యం కల్పించే విధంగా తోడుగా ఉండాలి, వాళ్లను ప్రోత్సహించాలి, విఫలతల్ని అంగీకరించి దాన్ని మించిన విజయాల వైపు దారి చూపాలి అన్నారు. ఈ సందర్భంగా పరీక్షల్లో ఉత్తీర్ణత సాధించిన విద్యార్థులకు శుభాకాంక్షలు తెలిపారు.

పాండురంగడు కరుణామయుడు :

ఎమ్మెల్యే యెన్నం శ్రీనివాస్ రెడ్డి



కరపత్రం ప్రతినిధి ఏప్రిల్ 30 :
పాండురంగడు కరుణామయుడు అని మహబూబ్ నగర్ ఎమ్మెల్యే యెన్నం శ్రీనివాస్ రెడ్డి అన్నారు. మహబూబ్ నగర్ పట్టణం లోని బండ్లగేరి లో రుక్మిణీ పాండురంగ స్వామి వారి విగ్రహ ప్రతిష్ఠ మహోత్సవానికి ఆయన ముఖ్య అతిథిగా హాజరై స్వామివారికి ప్రత్యేక పూజలు నిర్వహించారు ఈ సందర్భంగా ఆయన మాట్లాడుతూ తనను కొలిచిన వారికి కొంగు బంగారం పాండురంగడు అని ఆయన చెప్పారు. తల్లితండ్రుల ను మించిన ద్వైవం లేదని, వారికి సేవ చేయడమే భగవంతుని సేవించిన దానికి ఎన్నో రెట్లు ఫలితం పొందవచ్చని చాటిచెప్పిన ఆ పాండురంగ స్వామి ఎంతో మహిమాన్వితమైనవారని మన మహబూబ్ నగర్ పట్టణంలో రుక్మిణీ పాండురంగ స్వామి విగ్రహాలు నేడు ప్రాప్రతిష్ఠి చేసుకోవడం, ఆ కార్యక్రమంలో నేను పాలుపంచుకోవడం సంతోషంగా ఉందని ఆయన చెప్పారు. అనంతరం ఆలయ అర్చకులు ఎమ్మెల్యేకి వేద ఆశీర్వాదం అందించి శీర్ష ప్రసాదాలు అందజేశారు. అంతకుముందు ఎమ్మెల్యేకి పూర్వకుంభంతో ఘనంగా స్వాగతం పలికారు. ఈ కార్యక్రమంలో మాజీ మున్సిపల్ చైర్మన్ ఆనంద్ గౌడ్, మాజీ మున్సిపల్ కౌన్సిలర్ శాంతన్న యాదవ్, డీలర్ రఘు, చిన్న, లీడర్ రఘు, రఘు, ప్రవీణ్ యాదవ్, సత్యం తదితరులు పాల్గొన్నారు.

సీఎంఆర్ ఫాపింగ్ మాల్ సూర్యాపేట

షీ టీమ్స్ ఆధ్వర్యంలో అవగాహన కార్యక్రమం



సూర్యాపేట టౌన్ కరపత్రం ప్రతినిధి
మహిళా రక్షణ చట్టాలు, మహిళల పట్ల వేధింపులపై పిర్పాడు, దయల్ 100, సైబర్ మోసాల నుండి రక్షణ, బాల్య వివాహాలు, లింగ నిర్ధారణ, మూఢనమ్మకాలు, సత్ప్రవర్తనతో పిల్లల పెంపకం మొదలగు అంశాలపై షాపింగ్ మాల్ మహిళా వర్క్స కి అవగాహన కల్పించడం జరిగినది. సందర్భంగా షీ టీమ్స్ ఇన్సార్చి మహిళా ఎన్ఫై నీలిమ మాట్లాడుతూ జిల్లా ఎస్సీ శ్రీ సరసింహా ఐపీఎన్ ఆదేశాల మేరకు జిల్లా వ్యాప్తంగా మహిళల రక్షణ పట్ల అవగాహన కార్యక్రమాలు నిర్వహిస్తున్నామని తెలిపారు. ఉద్యోగం చేసే చోట మహిళలను గౌరవించాలని అన్నారు. ఎవరైనా ఇబ్బందులకు గురి చేస్తే పోలీస్ వారికి ఫిర్యాదు చేయాలని అన్నారు, సాంకేతికత పెరగడం వల్ల అదే స్థాయిలో సైబర్ మోసాలు మొదైల్ ఫోన్లకు వచ్చే లింకులు మెసేజ్ అవగాహన లేకుండా అపరిచితులు తెలపడం బ్యాంక్ అకౌంట్ వివరాలు వ్యక్తిగత వివరాలు అపరిచితులు తెలపడం వల్ల సైబర్ మోసాలు జరుగుతున్నాయని అన్నారు. సైబర్ మొదం జరిగితే వెంటనే 1930 కి పిర్పాడు చేయాలని కోరారు.

శేష జీవితాన్ని కుటుంబ సభ్యులతో సంతోషంగా గడపాలి



కరపత్రం ప్రతినిధి ఏప్రిల్ 30 :
భద్రాద్రి కొత్తగూడెం జిల్లా ఎస్సీ కార్యాలయం ఎస్సీ రోహిత్ రాజు ఐపీఎన్ పదవీ విరమణ పొందిన ఏఎస్సై ని ఘనంగా సత్కరించిన జిల్లా ఎస్సీ రోహిత్ రాజు ఐపీఎన్ భద్రాద్రి కొత్తగూడెం జిల్లాలో పోలీస్ శాఖలో విధులు నిర్వర్తిస్తూ బుధవారం రోజు పదవీ విరమణ పొందిన ఏఎస్సై సోమేశ్వర రావుని జిల్లా ఎస్సీ రోహిత్ రాజు ఐపీఎన్ ఎస్సీ కార్యాలయంలో ఘనంగా సత్కరించారు.స్పెషల్ బ్రాంచ్ విభాగంలో ఏఎస్సైగా పనిచేస్తూ పదవీ విరమణ పొందిన సోమేశ్వరరావుని ఎస్సీ ఘనంగా సత్కరించడం జరిగింది.ఈ సందర్భంగా ఎస్సీ మాట్లాడుతూ పోలీస్ శాఖలో విధులు నిర్వర్తించి పదవీ విరమణ పొందిన అధికారులు మరియు సిబ్బంది తమ శేష జీవితాన్ని కుటుంబ సభ్యులతో కలిసి ఆనందంగా గడపాలని అన్నారు.గత 40 సంవత్సరాలుగా ప్రజలకు సేవలు అందిస్తూ,పోలీస్ శాఖలో వివిధ విభాగాలలో విధులను నిర్వర్తించి పదవీ విరమణ పొందిన సోమేశ్వరరావు సేవలు మరువలేనివి అని అన్నారు. ఈ కార్యక్రమంలో వెల్లేర్ ఆర్డెబ కృష్ణారావు,ఎస్సై ఇన్నెక్టర్ శ్రీనివాస్ మరియు పోలీస్ ఆఫీసర్స్ అనోసయేషన్ ఇంచార్జి అధ్యక్షులు ఏసోబు మరియు సభ్యులు,తదితరులు పాల్గొన్నారు.